

# भारता तुला नमन

२१८८ / गीति.

श्रीहरि वाङ्मयमूर्ति समजोनी भारता तुला नमन ।  
 तुजविण आणिक कोठें घे शास्त्री भारता तुला न मन ॥१॥  
 प्रतिदिवशीं शतशतकवि गाती निगमा तुझ्याचि महिम्यातें ।  
 एकमुखें अकवीनें किति वाणावे वसोनि महि म्यां तें ? ॥२॥  
 भक्तमनोरथ पुरवी नुरवी हरहर तेंचि मी मागे ।  
 महायशातें दावी स्थीर करुनि वर्णिलेति जें मार्गें ॥३॥  
 माझ्या मनोरथांनां विफल न कीजे दयाघना स्वामी ।  
 तव नवगुण सुविवक्षें उद्धरीन सहज आनना स्वामी ॥४॥  
 स्वर्ग्य मर्त्य हे दोन्ही वाटति जरि भवसमान संतातें ।  
 तथापि बद्धा दाविल कोण त्वद्गताविणा सुपंथातें ॥५॥  
 तूं द्वैपायननंदन चंदनसम या जनास सीतल हो ।  
 वंदन तुजविण अन्या तें जैसें त्यजुनि कनक पित्तल, हो ॥६॥  
 तूं इक्षुदंड तुझिया पर्वी पर्वी सदा सुधाधारा ।  
 प्याया मिळति बुधांनां जे धरिती ना भवा मुदाधारा ॥७॥  
 तूं आहेस म्हणोनी साधूंचें यश अखंड गाजतसे ।  
 वाजतसे स्वर्घण्टा भूमीला योग्य नाव साजतसे ॥८॥  
 ज्ञानकांड रूपें तू अवतरला साच पांचवा निगम ।  
 जग मिथ्या दावाया जरि केला क्षत्रवाच वाणिगम ॥९॥  
 तदप्युपासनकांडें त्वां लघुरूपें जनास निववावें ।  
 बाल याचना करितां मायेनें स्तन कसें न पिववावें ॥१०॥  
 श्रवण स्मरण दर्शनीं तुझिया मुनि सर्व पाप हारविती ।  
 कर्मकांड पतितांही अपवर्गपथाश्रयास धारविती ॥११॥  
 शूद्रां अशूद्र पतितां नारींना अरिसमान हे निगम । (य९उ.४७९)  
 जाणोनि तूं प्रगटला कैवल्य पुढें करावया सुगम ॥१२॥  
 धर्मार्थकाममोक्षी आन तंत्रचय सदा तुझा दास ।  
 बापा तुजला सोडुनि भजती ते शठ मुधापदादास ॥१३॥

मी कल्पी तवरूपा कल्पी परि तें तसेंचि दावावें ।  
 अंगजहठ पुरवाया मात्रनुमोदन कसें न पावावें ? ॥१४॥  
 महाभारतीं नाहीं तें नाहीं तिहि जगीं असे तात ।  
 वदले, यास्तव मतिफळ तूं पिकवी शुद्ध हृदयशेतांत ॥१५॥  
 पांडव कथा स्वधर्मी नीति कथा कौरवास अनुसरल्या ।  
 गीता सनत्सुजातीं मोक्षधर्मि आपदाचि जणु सरल्या ॥१६॥  
 त्वां आवडतें अंगहि देउनिया पाळिले स्वगुण भाट ।  
 श्रवणेंचि मुक्ति मिळते, कीति बहु मग नित्य जे करिति पाठ ॥१७॥  
 आहेस तशा तूतें नमन असो मम सुविश्वरूपातें ।  
 नमुनि पार्थ इच्छी हरि तेवीं मज दाखवी स्वरूपातें ॥१८॥  
 उपदेशमुकुटमणि तंव कीं यत्नेंचि कृतादिगयुग होती ।  
 दैवप्रशंसा शोका शमवायातें वृथा खनग होती ॥१९॥  
 आत्मस्वरूप आधीं पाराशरसुतमतींत अवतरलें ।  
 गणपतिकरवीं चित्रित होता वाचुनि न कोण भव तरलें ॥२०॥  
 मंगलमूर्ती हि तुझी घडवी मूर्ती तरी सुमंगल ते ।  
 किति ह्यणुनी वर्णावी हृदि धरिता हरिती अरि तिमिगल ते ॥२१॥  
 भारत केवि ह्यणावें ऐकति वाचति न नित्य भारत ते ।  
 भारत तुझिया चरणीं ज्यापरि करिणी वरा इभा रतते ॥२२॥  
 वद्य विश्वरूप तुझे परि भिवविसि भीष्मप्रभृति दाहोनी ।  
 बाल दर न धरि कैसें मान्य माय वेत्रपाणि पाहोनी ॥२३॥  
 भारत विराट रूपा भीषण तव पृष्ठभाग वंदोनी ।  
 पुढिलाचि वंदितो मी हृदयाग्रीं स्थापिता सुनंदोनी ॥२४॥  
 मधुर आदिपर्व तुझे ज्यामार्जीं देव सर्व अवतरलें ।  
 तद्विलासरस परिसुनि साचचि दनुतनयगर्वदव तरले ॥२५॥

(य१३.४७२)